

---

Shivaproktam Dakshinakailasamahimavarnanam

शिवप्रोक्तं दक्षिणकैलासमहिमवर्णनम्

Document Information



---

Text title : Shivaproktam Dakshinakailasamahimavarnanam

File name : dakShiNakailAsamahimavarNanamshivoproktaM.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 19 | 1-50||

Latest update : April 28, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

April 28, 2024

*sanskritdocuments.org*

---



## ಶಿವಪ್ರೋಕ್ತಂ ದಕ್ಷಿಣಕೈಲಾಸಮಹಿಮವರ್ಣನಂ



- ಶಿವಪಾರ್ತವತೀಸಂವಾದೇ -

ಶಿವ ಉವಾಚ -

ಶಿವೇ ದಕ್ಷಿಣಕೈಲಾಸೋ ವಿಲಾಸಸ್ಯಾಶ್ರಯೋ ಮಮ .  
ಸ ಯಥೋತ್ತರಕಂಲಾಸಸ್ತಥೈವ ಸುಖದಃ ಸದಾ .. 1..  
ಸುವರ್ಣಮುಖರೀ ನಾಮ ನದೀ ತತ್ರಾಸ್ತಿ ಶೋಭನಾ .  
ಯತ್ತೀರ್ಥಸ್ನಾನಮಾತ್ರೇಣ ಮುಚ್ಯತೇ ಸರ್ವಕಿಲ್ಬಿಷೇಃ .. 2..  
ತತ್ತೀರೇ ಕೋಟಿಶಃ ಸಂತಿ ಬಿಲ್ವವೃಕ್ಷಾ ಮನೋಹರಾಃ .  
ಅಖಂಡಬಿಲ್ವಪತ್ರಾಣಿ ರಾಜಂತೇ ಯತ್ರ ಕೋಟಿಶಃ .. 3..  
ಸುವರ್ಣಮುಖರೀತೀರೇ ಬಹವಃ ಸಂತಿ ಶಾಂಕರಾಃ .  
ತೇ ಸರ್ವೇ ನಿಯತಾಹಾರಾ ಭಸ್ಮೋದ್ಗೂಲಿತವಿಗ್ರಹಾಃ .. 4..  
ಶಿವಪೂಜಾರತಾಃ ಸರ್ವೇ ನಿರೀಹಾ ನಿರ್ಮಲಾಶಯಾಃ .  
ಶಿವನಾಮೈಕನಿರತಾಸ್ಯಕ್ತಭೋಗಾ ನಿರಾಕುಲಾಃ .. 5..  
ಧ್ಯಾಯಂತಿ ತೇ ಮಹಾದೇವಂ ಮಾಮನಾದ್ಯಂತಮವ್ಯಯಂ .  
ನಿಷ್ಕಲಂ ನಿರ್ಗುಣಂ ಶಾಂತಂ ಶಿವಮಕ್ಷರಮಚ್ಯುತಂ .. 6..  
ಸರ್ವಾಧಾರಮನಾಧಾರಂ ವಿದಿತ್ವಾ ಮಾಂ ವಸಂತಿ ತೇ .  
ತತ್ರ ತ್ಯಕ್ತತನುರ್ಮರ್ತ್ಯಃ ಕೀಟೋ ವಾ ಮಶಕೋಽಥವಾ .. 7..  
ಭುಕ್ತ್ವಾ ಭೋಗಾನ್ಯಥಾಕಾಮಂ ಮತ್ಸ್ವರೂಪಂ ಪ್ರಯಾತಿ ಚ .  
ತತ್ರಾಸ್ತಿ ಪರ್ವತಃ ಕಶ್ಚಿತ್ಸ ಮದಾತ್ಮಕ ಏವ ಹಿ .. 8..  
ಸ ತು ಲಿಂಗಮಯೋ ಯಸ್ಮಾಲ್ಲಿಂಗಾಕಾರಃ ಸ ಪರ್ವತಃ .  
ತಸ್ಯ ಶೈಲಸ್ಯ ವಿಧಿವದ್ವೈಶಾಖೇ ಮಾಘಮಸಿ ವಾ .. 9..  
ಕೃತ್ವಾ ಪ್ರದಕ್ಷಿಣಂ ಸಮ್ಯಗ್ಭುಹ್ತಾ ವಿಮುಚ್ಯತೇ .  
ಕರ್ಪೂರಗೌರಂ ತಲ್ಲಿಂಗಂ ಪಶ್ಚಿಮಾಭಿಮುಖಂ ಸದಾ .. 10..  
ವರ್ಣಾಂತರಂ ಪ್ರತಿಯುಗಂ ತಸ್ಯ ಲಿಂಗಸ್ಯ ಜಾಯತೇ .  
ವಿಷ್ಣುಬ್ರಹ್ಮಾದಯೋ ದೇವಾ ಸತತಂ ಶಿವಪೂಜಕಾಃ .. 11..  
ತಲ್ಲಿಂಗಮತಿಯತ್ನೇನ ಪೂಜಯಂತಿ ಮುಮುಕ್ಷವಃ .  
ಸುವರ್ಣಮುಖರೀತಾರ್ಥೇ ಸ್ನಾತ್ವಾ ಸಮ್ಯಗ್ಗಾವಿಧಿ .. 12..

ಅಶೇಷಪಾಪನಿರ್ಮುಕ್ತಾ ಭವಿಷ್ಯಂತಿ ನ ಸಂಶಯಃ .  
 ಸ್ನಾತ್ವಾ ತತ್ರ ವಿಧಾನೇನ ಪಿತೃನ್ಸಂತಪ್ಸ್ಯ ವಾರಿಣಾ .. 13..  
 ಅನ್ನಾದಿಭಿಶ್ಚ ಸಂತಪ್ಸ್ಯ ಸರ್ವಪಾಪೈಃ ಪ್ರಮುಚ್ಯತೇ .  
 ತತ್ತೀರೇ ಶ್ರಾದ್ಧಕರಣಾ ಪಿತೃಣಾಮೃಣಬಂಧನಾತ್ .. 14..  
 ಮುಚ್ಯತೇ ಮನುಜಃ ಸದ್ಯಃ ಪದ್ಮಪತ್ರಮಿವಾಂಭಸಾ .  
 ತತ್ರ ಸ್ನಾತ್ವಾ ವಿಧಾನೇನ ಸ್ವಶಕ್ತ್ಯಾ ಶಿವಯೋಗಿನೇ .. 15..  
 ದೇಯಂ ಸುವರ್ಣಂ ಯತ್ನೇನ ಮತ್ಪ್ರೀತ್ಯರ್ಥಮತಂದ್ರಿತ್ಯೈಃ .  
 ಭೋಜನೀಯಃ ಪ್ರಯತ್ನೇನ ಶಿವಯೋಗೀ ಯಥಾಸುಖಂ .. 16..  
 ಸ ದುಗ್ಧಪರಮಾನ್ನಾದ್ಯೈರ್ಯಥೇಷ್ಟಂ ಘೃತಮಿಶ್ರಿತ್ಯೈಃ .  
 ಶಿವಕ್ಷೇತ್ರಮಿದಂ ಯಸ್ಮಾದತ ಏವಾತ್ರ ಶಾಂಕರಾಃ .. 17..  
 ಭೋಜನೀಯಾಃ ಪ್ರಯತ್ನೇನಂ ತೋಷಣೀಯಾ ಧನಾದಿಭಿಃ .  
 ಏಕಸ್ಮಿನ್ನೋಜಿತೇ ಶೈವೇ ಭೋಜಿತಾಃ ಕೋಟಿಶೋ ದ್ವಿಜಾಃ .. 18..  
 ಯತಃ ಶೈವಮುಖದ್ವಾರಾ ಭುಜ್ಯತೇ ಗಿರಿಜೇ ಮಯಾ .  
 ಪರಂತು ಶುದ್ಧಯಾ ಭಕ್ತ್ಯಾ ವಿನಯೇನ ವಿಚಕ್ಷಣೈಃ .. 19..  
 ಭೋಜ್ಯತೇ ಯದಿ ಶೈವೇಂದ್ರಸ್ತದಾ ತದ್ಭುಜ್ಯತೇ ಮಯಾ .  
 ಶಿವಯೋಗಿನಿ ಸಂತುಷ್ಟೇ ಸಂತುಷ್ಟೋಽಸ್ಮ್ಯಹಮಂಬಿಕೇ .. 20..  
 ಶಿವಯೋಗಿಸ್ವರೂಪೇಣ ಸಂಚರಾಮ್ಯಹಮೇವ ಹಿ .  
 ಶಿವಕ್ಷೇತ್ರೇಷು ಸರ್ವೇಷು ಪೂಜ್ಯಾ ಹಿ ಶಿವಯೋಗಿನಃ .. 21..  
 ಅಹಂ ತು ಪೂಜಿತಃ ಸತ್ಯಂ ಶಿವಯೋಗಿನಿ ಪೂಜಿತೇ .  
 ತತ್ರಾದ್ರಕ್ತೈಕಾಯೋಗೇ ಸಂಧ್ಯಾಯಾಮಷ್ಟಮೀದಿನೇ .. 22..  
 ಸಂಪೂಜ್ಯಂ ಮಾಂ ಬಿಲ್ವಪತ್ಯೈರ್ಬ್ರಹ್ಮಹತ್ಯಾ ವಿಮುಚ್ಯತೇ .  
 ವೈಶಾಖಪೌರ್ಣಮಾಸ್ಯಾಂ ಯಃ ಸಂಪೂಜಯತಿ ತತ್ರ ಮಾಂ .. 23..  
 ವ್ಯತೀಪಾತೇನ ಯುಕ್ತಾಯಾಂ ಸ ಮೋಕ್ಷಮಧಿಗಚ್ಛತಿ .  
 ಯೋ ಮಾಂ ಬಿಲ್ವದಲಸ್ತತ್ರ ಕೋಮಲಃ ಪೂಜಯಿಷ್ಯತಿ .. 24..  
 ಸ ಸದ್ಯ ಏವ ಸಂಸಾರಾನ್ಮುಕ್ತೋ ಭವತಿ ಸರ್ವಥಾ .  
 ಶೇಷಃ ಪ್ರತ್ಯಹಮಾಗತ್ಯ ತತ್ರ ರತ್ನೈರ್ಮನೋಹರೈಃ .. 25..  
 ತದೇವ ಲಿಂಗಮಮಲಂ ಸಂಪೂಜಯತಿ ಸಾದರಂ .  
 ಅತ್ಯುತ್ತಮೈರ್ಲಕ್ಷರತ್ನೈರ್ಭಕ್ತ್ಯಾ ಪ್ರೀತ್ಯಾಽನ್ವಹಂ ಮುದಾ .. 26..  
 ತತ್ರ ಕಶ್ಚಿದ್ಗಜೋ ನಿತ್ಯಂ ನಿಯಮೇನೈವ ಸಾದರಂ .  
 ತುಂಡೇನ ಜಲಮಾನೀಯ ಮುದಾ ಮಾಮಭಿಷಿಂಚತಿ .. 27..  
 ತತಶ್ಚ ಬಿಲ್ವಪತ್ರಾಣಿ ಭಕ್ತ್ಯಾದಾಯ ಸ್ವಶುಂಡಯಾ .

ಮಾಮಯತಿ ಯತ್ನೇನ ಪುಷ್ಪೈರ್ನಾನಾವಿದ್ಯೈರಪಿ .. 28..  
ಅಯಂ ಯದಾ ಸಮಾಯಾತಿ ಮತ್ಪೂಜಾರ್ಥಮಿಹ ದ್ವಿಪ .  
ತತ್ಪೂರ್ವಂ ಫಣಿರಾಡ್ರತ್ವೈಃ ಪೂಜಾಂ ಕೃತ್ವಾ ಸ ಗಚ್ಛತಿ .. 29..  
ತಾನಿ ರತ್ನಾನಿ ದೃಷ್ಟ್ವಾ ಽಯಂ ಹಸ್ತೀ ಗ್ರಾವಾಭಿಶಂಕಯಾ .  
ದೂರೀಕರೋತಿ ಯತ್ನೇನ ಸಕೋಪಃ ಸತ್ವರಂ ಶಿವೇ .. 30..  
ಏವಂ ಪ್ರತ್ಯಹಮೇವಾಯಂ ರತ್ನಾನಿ ವಿಮಲಾನ್ಯಪಿ .  
ದೂರೀಕೃತ್ವೈವ ಬಿಲ್ವೈರ್ಮಾಂ ಪೂಜಯಾಮಾಸ ಭಕ್ತಿತಃ .. 31..  
ಗಜಸ್ಯ ಚೇಷ್ಟಿತಂ ದೃಷ್ಟ್ವಾ ವಿಸ್ಮಿತೋ ಭುಜಗೇಶ್ವರಃ .  
ಕೇನ ದೂರೀಕೃತಾನ್ಯೇತದ್ರತ್ನಾನಿ ವಿವಿಧಾನ್ಯಪಿ .. 32..  
ಏವಂ ವಿಚಿಂತಯನ್ಮೂರಿ ಶೇಷಃ ಶೋಕವಶಂ ಗತಃ .  
ಶಿವಪೂಜಾವಿಧಾನೇ ಯತ್ಪಾತಕಂ ಸಮುಪಾರ್ಜ್ಯತೇ .. 33..  
ತತ್ಕೃತೇ ದುಃಖಲೇಶೋಽಪಿ ಕಸ್ಯ ವಾ ನೋಪಜಾಯತೇ .  
ಇತ್ಥಂ ವಿಚಿಂತ್ಯ ಭೂಯೋಽಪಿ ರತ್ನೈರ್ನಾನಾವಿದ್ಯೈಃ ಫಣೀ .. 34..  
ಪೂಜಯಿತ್ವಾ ಚ ಮಾಂ ಭಕ್ತ್ಯಾ ಯಾತಿ ಲೋಕಂ ಸ್ವಕಂ ಪುನಃ .  
ಏವಮೇವ ಸಮಾಗತ್ಯ ಪೂಜಯಿತ್ವಾ ಪುನಃ ಪುನಃ .. 35..  
ಸ ಯಾತ್ಯಾಯಾತಿ ಸತತಂ ಪುನರಾಯಾತಿ ಯಾತಿ ಚ .  
ಉಭಾಭ್ಯಾಂ ಹಸ್ತಿನಾಗಾಭ್ಯಾಮೇವಮನ್ವಹಮಾದರಾತ್ .. 36..  
ಲಿಂಗರೂಪೇ ಮಯಿ ಪ್ರೀತ್ಯಾ ಪೂಜಾ ವಿರಚಿತಾ ಮುಹುಃ .  
ತತಃ ಕದಾಚಿತ್ನಫಣೀ ಪೂಜಾಂ ಕೃತ್ವಾ ಪ್ರಯತ್ನತಃ .. 37..  
ಕೋಽಯಮಾಯಾತಿ ತಂ ದ್ರಕ್ಷ್ಯೇ ನೂನಮದ್ಯೇತಿ ತಸ್ಥಿವಾನ್ .  
ಶಿವಪೂಜಾವಿಹಂತಾರಂ ನಿಹನಿಷ್ಯಾಮಿ ತತ್ತ್ವತಃ .. 38..  
ದೇವೋ ವಾ ಮಾನುಷೋ ವಾಸ್ತು ಯೋ ವಾ ಕೋ ವಾಭವತ್ವಯಂ .  
ಇತಿ ನಿಶ್ಚಿತ್ಯ ನಾಗೇಂದ್ರಃ ಕ್ಷಚಿತ್ಕೋಣೇ ನಿಲೀಯ ಸಃ .. 39..  
ತಸ್ಮೌ ತದಾ ದ್ವಿಪೇಂದ್ರೋಽಪಿ ಪೂಜಾರ್ಥಂ ಸಮುಪಾಗತಃ .  
ದ್ವಿಪೋಽಪಿ ತಾನಿ ರತ್ನಾನಿ ವ್ಯಪನೀಯ ಸ್ವಶುಂಡಯಾ .. 40..  
ಬಿಲ್ವಪತ್ಯೈಃ ಪ್ರಸೂನೈಶ್ಚ ಪೂಜಾಂ ಕರ್ತುಂ ಪ್ರಚಕ್ರಮೇ .  
ದ್ವಿಪಸ್ತಸ್ಮಿಂದಿನೇ ಭೂಯೋ ಬಿಲ್ವಪತ್ರಾಣ್ಯುಪಾಹರತ್ .. 41..  
ಪೂಜಯಾಮಾಸ ಮಾಂ ಭಕ್ತ್ಯಾ ಶಿವಮೇಕಮನಾಮಯಂ .  
ತಮೇವಂ ವೀಕ್ಷ್ಯ ನಾಗೇಶಃ ಸತ್ವರಂ ಸೂಕ್ಷ್ಮರೂಪಧೃಕ್ .. 42..  
ತದ್ಗಂತಿತುಂಡದ್ವಾರೇಣ ಶಿರೋಮಧ್ಯಂ ಜಗಾಮ ಸಃ .  
ತತಸ್ತದ್ಗಂಶಿತೋ ದಂತೀ ದ್ವಾರಸ್ತಂಭೇ ಶಿಲಾಮಯೇ .. 43..

ಶಿರಃ ಸಂಘರ್ಷಯಾಮಾಸ ಸಕ್ರೋಧಂ ಕ್ರೋಧಸಂಯುತಃ .

ತತಃ ಸಂಘರ್ಷಣೇನೈವ ಸ್ಫುಟಿತಂ ತಚ್ಚಿರಸ್ತದಾ .. 44..

ನಿರ್ಜಗಾಮ ತತೋ ಭೋಗೀ ನಾಗೇಂದ್ರಶಿರಸಸ್ತದಾ .

ತತೋ ವಿಷಾದಿತೋ ದಂತೀ ಮೃತೋ ಭೂಮೌ ಪಪಾತ ಚ .. 45..

ಪತಿತೇ ದಂತಿವರ್ಯೇಽಸ್ಮಿನ್ನಾಗೇ ಚ ಗತಜೀವಿತೇ .

ಪ್ರಾದುರಾಸ ತದಾ ದೇವಿ ಸದ್ಯೋಽಹಂ ಲಿಂಗಮಧ್ಯತಃ .. 46..

ಜೀವಯಾಮಾಸ ತೌ ಚೋಭೌ ಭಕ್ತಿನಿಷ್ಠೌ ಮಯಿ ಪ್ರಿಯೇ .

ಸ್ತುತಸ್ತಾಭ್ಯಾಂ ತತೋ ಯತ್ನಾತ್ ಭಕ್ತಿಪೂರ್ವಂ ಸುರೇಶ್ವರಿ .. 47..

ವರೋಽಪಿ ವವ್ರೇಂ ಯತ್ನೇನ ತದಾಯಂ ಪರಮೋತ್ತಮಃ .

ಉಭಯೋರಪಿ ನಾಮ್ನೇದಂ ಲಿಂಗಂ ಪ್ರಖ್ಯಾತಿಮೇಷ್ಟಿತಿ .. 48..

ನಾಮಾನುವೃತ್ತಿರಸ್ತ್ವಿಶ ಪೃಥಿವ್ಯಾಮಾವಯೋಃ ಸದಾ .

ಮುಕ್ತಿಸ್ತ್ವ ದ್ವರ್ಶನಾದೇವ ಭವಿಷ್ಯತ್ಯದ್ಯ ಸರ್ವಥಾ .. 49..

ಇತ್ಯುಕ್ತಂ ತದ್ವಚಃ ಶ್ರುತ್ವಾ ವರೋ ದತ್ತಸ್ತದಾ ಶಿವೇ .

ತಯೋರ್ಮುಕ್ತಿರಭೂದ್ದೇವಿ ಮತ್ನಾಕ್ಷಾತ್ಕಾರತಸ್ತತಃ .. 50..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ತಂ ದಕ್ಷಿಣಕೈಲಾಸಮಹಿಮವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 19 . 1-50..

- .. shrIshivarahasyam ugrAkhyah saptamAMshaH . adhyAyaH 19 . 1-50 ..

Notes:

Śiva ಶಿವ describes to Pārvatī ಪಾರ್ವತೀ about His yet another Residence i.e. Dakṣiṇa Kailāsa ದಕ್ಷಿಣ ಕೈಲಾಸ that has the River Suvarṇamukharī ಸುವರ್ಣಮುಖರೀ with multitudes of Bilva Trees ಬಿಲ್ವವೃಕ್ಷಾಃ along its banks that are home to several Śāṅkara-s ಶಂಕರಾಃ (Devotees of Śāṅkara ಶಂಕರ) who are always immersed in His dhyana ಧ್ಯಾನ. He mentions the mountain that is shaped like a Śivaliṅga ಶಿವಲಿಂಗ, that should be visited variously in the month of Vaiśākha ವೈಶಾಖ and Māgha ಮಾಗ್ಹ. There is a Śivaliṅga ಶಿವಲಿಂಗ there, that is as white as camphor ಕರ್ಪೂರಗೌರಂ that is west facing ಪಶ್ಚಿಮಾಭಿಮುಖಂ.


Śiva ಶಿವ mentions the merits of appeasing ŚivaYogin-s ಶಿವಯೋಗಿನಃ there by several means, as a Way to Appease Him. He highlights about His worship there during Ārdrā Krittikā Yoga ಆರ್ದ್ರಾಕೃತ್ತಿಕಾಯೋಗಂ on evening of Aṣṭamī ಅಷ್ಟಮೀ; and, on Vaiśākha Pūrṇimā ವೈಶಾಖ ಪೂರ್ಣಿಮಾ.

Śiva ಶಿವ narrates the story of the Elephant and the Serpent, who used to conduct worship at the Śivaliṅga ಶಿವಲಿಂಗ in their own way, feeling upset at the other's offerings. The Serpent finds out that it is an Elephant who removes the offerings that he makes, upon which both end up killing each other in a fight that ensues. Śiva ಶಿವ appears out of the Śivaliṅga ಶಿವಲಿಂಗ and restores the lives as well as Grants Liberation (Mukti ಮುಕ್ತಿ) to both.


The story pertains to the temple KālaHastīśvara ಕಾಲಹಸ್ತೀಶ್ವರ, as described further in the Chapter 19.

Encoded and proofread by Ruma Dewan

---

——  
*Shivaproktam Dakshinakailasamahimavarnanam*

pdf was typeset on April 28, 2024

——  
Please send corrections to [sanskrit@cheerful.com](mailto:sanskrit@cheerful.com)

